

12796 - كەش ياكى پايپاققا قانداق مەسھ قىلىندۇ (سۈرتىلىدۇ)

سوئال

مىنىڭ سوئالىم پاك ھالەتتە پايپاقلارغا مەسھ قىلىش ھەققىدىكى ھەدىس بىلەن مۇناسىۋەتلىك ، ئىبنۇ خۇزەيمە سەفۋان بىن ئەسسالدىن نەقىل قىلىنغان ھەدىسكە ئاساسەن مۇنداق دىگەن : " پەيغەمبەر (ئاللاھنىڭ تەرىپلىشى ۋە ئامانلىق ئۇنىڭغا بولسۇن) بىزنى كەشىمىزنى پاك ھالەتتە كەيگەن بولساق ، مۇساپىرنىڭ ئۈچ كۈن ، مۇقىم كىشىنىڭ بىر كېچە - كۈندۈز ئۇنىڭغا مەسھ قىلىشقا بۇيرىدى . " مىنىڭ سوئالىم بولسا : ھەدىستىكى بىر كېچە - كۈندۈزنى 24 سائەت دەپ پەرەز قىلىشقا بولامدۇ ؟ ئىككىنچىسى ، قانداق بىر ۋاقىتتا بولسۇن پاك ھالەتتە پايپاقلارنى كىيىپ ، ئاندىن 24 سائەت مۇددەتكىچە تاھارەت ئالغىنىمدا ئۇنىڭغا مەسھ قىلىمەنمۇ ؟ مەسىلەن ، مەلۇم بىر كۈنى كەچ سائەت 11 دە پايپاقلارنى كىيىپ ، ئاندىن ئىككىنچى كۈنى كەچ سائەت 11 گىچە تاھارەت ئالغاندا ئۇنىڭغا مەسھ قىلسام بولامدۇ ؟ شۇنىڭدەك ، پايپاقنىڭ قايسى قىسمىغا مەسھ قىلىنىدىغانلىقىنى دەپ بەرسەڭلار ؟ بىلىمەنكى ، پايپاقنىڭ ئاستىغا مەسھ قىلىشقا بولمايدۇ . لېكىن پايپاقنىڭ ئىككى يىنى ، كەينى ۋە ئۈستىگە مەسھ قىلىشىمىز ۋاجىپمۇ ؟ جاۋابقا ئېرىشىشنى ئۈمۈد قىلىمەن ، چۈنكى بۇ تۇرمۇشۇمنى تولىمۇ ئاسان قىلاتتى . شۇنىڭدەك تېرەمدە زىيادە سەزگۈرلۈك بار . بۇ ئىشقا سەل قارىسام ، مېنى كۆپ ۋەسۋەسىگە ۋە رازى بولماسلىققا ئېلىپ بارىدۇ .

تەپسىلى جاۋاب

مەدھىيە ئاللاھقا بولسۇن .

كەشكە ياكى پايپاققا مەسھ قىلىش ۋاقتىنىڭ باشلىنىشىغا كەلسەك ، ئۇ كەشنى بىرىنچى قېتىم كەيگەندىن باشلانماستىن ، بەلكى تاھارەتسىزلىكتىن كىيىن مەسھ قىلىنغان بىرىنچى قېتىمدىن باشلىنىدۇ . 9640 - سوئالنىڭ جاۋابىغا قاراڭ .

مەسھنىڭ قانداق بولۇشىغا كەلسەك : " سۇ بىلەن ھۆلەنگەن ئىككى قولنىڭ بارماقلىرى ئىككى پۇت بارماقلىرىنىڭ ئۈستىگە قويۇلىدۇ ئاندىن پاچاققىچە سۈرۈپ ماڭدۇرلىدۇ ، ئوڭ پۇت ئوڭ قول بىلەن ، سول پۇت سول قول بىلەن مەسھ قىلىنىدۇ . مەسھ قىلغاندا بارماقلار ئىچىلىدۇ ، مەسھ قىلىش تەكرارلانمايدۇ . "

[الملخص الفقهي للفوزان 1/43] كە قاراڭ .

پېشىۋا ئىبنۇ ئۇسەيمىن مۇنداق دىگەن : " يەنى ، مەسھ قىلىنىدىغان ئورۇن بولسا كەشنىڭ ئۈستى قىسمى بولۇپ ، قول پۇت

ئىسلام سوئال جاۋاب تورى

پەزىلەتلىك شەيخ مۇھەممەد سالىھ
ئەلمۇنەججىدنىڭ رىياسەتچىلىكىدە

بارماقلىرىدىن پاچاقچىلا ماڭدۇرلىدۇ . ھەمدە مەسىھ قىلىش ھەر ئىككى قول بىلەن ھەر ئىككى پۇتقا بىرلىكتە قىلىنىدۇ ، يەنى ئوڭ قول ئوڭ پۇتنى سۈرتىدۇ ، ھەمدە بىر ۋاقىتتا سول قول سول پۇتنى سۈرتىدۇ ، خۇددى ئىككى قۇلاقنى سۈرتكەندەك . چۈنكى بۇ بولسا سۈننەتنىڭ ئاشكارا مەنىسى . يەنى مۇغىيرە بىن شۇئەيبەنىڭ سۆزى : **ئىككىلىسىگە مەسىھ قىلدى** بولغاچقا ، ھەمدە ئۇ ئوڭ پۇت بىلەن باشلىدى دىمىدى ، بەلكى : ئىككىلىسىگە مەسىھ قىلدى ، دىدى . سۈننەتنىڭ ئاشكارا مەنىسى مانا مۇشۇ . شۇنداق ، ناۋادا بىر كىشىنىڭ بىر قولى ئىشلىمەيدۇ دەپ پەرەز قىلىنسا ، ئۇنداقتا ئۇ سولدىن بۇرۇن ئوڭنى باشلايدۇ . نۇرغۇنلىغان كىشىلەر ھەر ئىككى قولى بىلەن ئوڭ پۇتنى ، ۋە ھەر ئىككى قولى بىلەن سول پۇتنى سۈرتىدۇ ، مەنىنىڭ بىلىشىمچە بۇنىڭ ئاساسى يوق . . . ھەمدە كەشنىڭ ئۈستى قانداق شەكىلدە سۈرتۈلسە ، ئۇ يىتەرلىك . بىراق بىزنىڭ بۇ دىگىنىمىز بولسا ئەۋزىلى . "

[انظر فتاوى المرأة المسلمة ج/1 ص/250] كه قاراڭ .

كەشنىڭ ئىككى يىنىغا ۋە كەينىگە مەسىھ قىلىنمايدۇ ، چۈنكى ئۇنى سۈرتۈش ھەققىدە ھىچ نەرسە كەلمىگەن .
بېشىۋا ئېنىۋ ئۇسەيمىن مۇنداق دىگەن : " بەزىلەر : كەشنىڭ ياكى پايپاقنىڭ ئاستى سۈرتىلىشى كىرەك ، چۈنكى ئۇ ئاسان كىر ۋە مەينەت بولىدۇ ، دېيىش مۇمكىن . بىراق بىز ئۇ ھەقتە ئويلانساق ، پايپاق ئۈستىنىڭ سۈرتىلىشى بەكرەك ئەقىلگە مۇۋاپىقلىقنى بايقايمىز ، چۈنكى بۇ سۈرتۈشنىڭ مەقسىتى تازىلاش ئەمەس ، بەلكى ئۇ بىر ئىبادەت . ئەگەر بىز پايپاقنىڭ ئاستىنى سۈرتىدىغان بولساق ، ئۇنى تىخىمۇ مەينەت قىلىۋىتىدۇ . "

ھەمدە ئاللاھ ياخشى بىلىدۇ .

[الشرح الممتع لابن عثيمين ج/1 ص/213 .] كه قاراڭ .